

IN - NAHILA

TA'

AGOSTINO LEVANTIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebha zeñg dac li gharaf hallat il helu ma'l mehtieg.

133.

18 ta' MARZU 1911.

IT-TIELET SENA

F'TEHIM.

Hadd ma jista jissieheb ghal ankas minn sena; u jec ma jgharrax lili, b'il mictub, ghalankas hmistax kabel, li ma fi hsiebux ijgedded, inghoddu bhala 'msieheb gha's-sena ta' ūara. Il hlas, b'il kuddiem, hu: ghal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeŭ b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jehu l-eŭel sena li harget b'xejn; min ijsiehbhu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta' Belt, fejn jista jsir il hlas ta'lgazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.

IL CURA TA'S-SAŪM

Jiena sgr li malli inghidilcom li is-saŭm hu ūahda m'il aħjar hŭejjeg biex tfejku il mardijiet tagħcom u biex tgħixu b'saħhitcom li tinlexxu tidhku u li tgħidu li issa tasseŭ ūasalt biex ijggorruni marbut f'Ūied Incita. Idhku chemm tridu u ghidu contra tieghu chemm tifilhu, xejn ma jkun gara, izda ūara isimghuni halli meta taraŭ chemm tobbja barra minn Malta kieghdin ijfejku nies b'is-saŭm biss tintebhu li chien hakkcom min jidhak b'il kalb bl-injeranza ta' bosta mincom u m'hux bija.

Dac li sejjer inghidilcom, kabel stampajtulcom, ippruvajt ghal sentejn shaħ fuki u fuk marti u ghalhecc tieghu, bhali ma ghad infehimcom actar il kuddiem, nsta nati il provi il min jiehu dina il haġa b'id-dahk jeŭ b'iz-zuffjett.

Mela meta tisbghu izzommu zakkom b'id-dahk u troddu is-slaħb isimghuni u jec ūara jkun hemm xi hadd li jithajjar jagħmel bhali jiena haŭn dejjem imħejji biex, għall ġid, natih dakka t'id.

* * *

Upton Sinclair hu romanzier american famus u fost il cotba sbih u imsemija li għandu hu magħruf ma'd-dinja collha il «JUNGLE» tieghu. Dana il chittieb chien kankal id-dinja collha, ftit snin ilu, meta chixef xi kziez ta' laħam chien jagħmlu f'il caxxi ta'landa u li xi dakkiet chien ijkun fihom, sa laħam ta' bniedmin ucoll! Minn xi žmien l-haŭn dana Upton Sinclair, billi chien marid hafna u fik b'is-saŭm biss bhali ma bih lejjak il martu, ma hux hliet jicteb fl-aħjar gazzetti u magazines ingħizi fuk dina il cura tant hafifa, irħisa u ta' għageb, u jiena biex nibda sejjer inghibilcom l-aħjar li kal f'zeñg

articoli sbih hafna li dehru fuħ il LONDON MAGAZINE ta' Frar u Marzu ta' dina is-sena b'it-tama kaŭjja li jogħgobcom hafna dana it-tagħlim ġcid u li meta timxu fuku jkuncom ta' hafna ġid.

* * *

Dana jibda biex ijghidilna li issa ilu ma' GHAXAR SNIN li fejjak lilu in-nifsu u lil hafna nies minn ta' ma' dŕaru b'il cura ta's-saŭm biss; u li hu, għad li kabel chien dejjem ingħaxxex u jtabbabb minn mindu għamel din il cura dejjem sab ruhu b'saħtu donnu fart u ħieni u katt ma hass xejn actar minn daŭc il mardijiet li chien jħoss kabel u li chien tant takklulu haġtu. Mela dina il cura f'idejħ kdiemet ġa għal għaxar snin u għalhecc jista jghidilna xi haġa fukha seŭa u jidhirli li aħna għandna jcollna il għakal li għall ġid cbir ta' saħhitna għandna nisimghuh.

* * *

Jec tistaksi il mitt ruħ li tiltaka magħhom cull jum chif inhuma, hamsa u disghin f'il mija jgemgmulec li jbatu b'xi haġa. Chiecu daŭna jagħmlu il cura ta's-saŭm seŭa jisgurana li disghin minnhom għandhom ijfeku u jibiddlu fl-actar nies ħienja ta'd-dinja. Mela għala ma tippruvaŭx, bhali ma għamilt jiena dina il cura li minnha ma tistghux taraŭ hliet ġid, u ġid cbir? La Upton Sinclair u lankas jiena ma kieghdin nirracomandaŭcom xi medicina patentata biex nakilghu xi haġa minnha, izda it-tnejn, b'il hrara ta' klubna collha, sejrin inħajrucom u inŭidbucom biex tagħmlu dina il cura li fiha m'hux talli ma tonfkux flus izda tiffraŭcaŭhom bla ma aħna incnu dahħalna xejn f'il but.

* * *

Upton Sinclair jibda biex ijghidilna chemm chien ijbati dejjem bl-ugiegh ta' ras u ta' stoncu kabel ma garrab dina il cura tant hafifa daks li hi ta' għageb. Jghidilna ucoll li dam snin kabel ijbagħbas b'chemm ricetti u medicini patentati ir-

raccomandaülü hbieb u tobbā gūappi bla ma ha l-ebda ruh u rema hafna flus f'ix-xejn jecce m'hux biex ghamel f'sahhtu hsara ūisk acbar. Jibda biex ijgharrafna ucoll li l-eūuel hūejjeg li gharrkulu sahhtu u l-actar l-istoncu tieghu chienu il hafna iclijiet tkal u zejda li chienu jzokkuh bihom meta, zagħzugh, chien f'dar ommu u missieru u chien jigrī minn restorant għal iehor f'iz-zmien li chien jistudja f'il belt ta' New York. Minn haun nibdghu nara li jecce hemm taġa li tgħarrak l-istoncu u għalhecc is-sahha hi l-ichel u xorb iz-zejjed, sahta li il Cnisja f'il għerf cbir tagħha ilha minn eluf ta' snin li ipprobitilna li għadditha fost l-irjus t'ad-dnubiet il mejjta. Mela meta ma nieclux iz-zejjed m'hux biss incunu kieghdin naghmlu gid cbir f'sahhitna u f'butna izda f'ruħna ucoll.

* * *

Upton Sinclair marad bl-istoncu għad li katt ma chien ijpej-jep u jixrob liquori u bla ma katt xorob caffè jeū tē li daun l-erba hūejjeg collha chemm huma jagħmlu hsara cbira bla tariff f'is-sahha, Ibzghu mela minnaom daks għefiered u m'il ichel iz-zejjed għaliex hsara cbira u għali sfieki biss tistghu tistgħallu minnahom.

* * *

L-cūuel sinjali li sahhtec tcun bdiet kieghda thoss għaliex l-istoncu jkun beda jithassar, huma l-ugjegħ ta' ras u li tiehu rieh għal eull haġa ta' xejn. Meta tara li ma l-ankas ziffa timbocca flissjoni jeū sogħla u li ma tulec ja xitna ma intix hliet tisgħol u tomhot, istaħ għajnejc, u ilka cmieni għaliex sahhtec tcun bdiet thoss seūūa u il għaūg ijkun collu gējj m'il istoncu billi tcun kieghed tħaxxex fl-ichel jeū billi tcun kieghed tiffa fih ichel li ma jcollux is-setgħa biex jista jmixxix tajjeb b'iz-zejjed. *Principis obsta* kal ūiehed għaref antic, igifieri ilka l'ic-ēchejchen għaliex meta jicber ma tcunx tiffa għalih u hecc hu għaliex sogħla haūfa tfejjaħha b'xejn izda meta tinfexx f' bronchite jeū ftisi ma issibx ircaptu tagħha addoē.

* * *

Meta tibdghu ta' cull xitna timirdu jkun tiehdu irjeh f'grizmejcom, jeū timirdu bl-influenza, jecce tnakksu m'irkad jeū takbadcom telka cbira f'ix-xogħol u ma tisttux hliet tibieghu u tiscartaū minnu, u thossucum dejjem mitluka, klubcom seūda u imbezzgħin għax donnha sejjra tigrilcom xi disgrazzja cbira bla ma jkun hemm xejn għalfejn, ifthu għajnejcom għaliex il macna ta' sahhtecom tcun bdiet tithassar seūūa u jecce titilfu iz-zmien ijdur b'rascom. Hecc għalu Upton Sinclair, ma tax cas, baka jistudja hafna u jhaxlet f'ichel biex fl-aħħar chien ghoddu hallasha kares.

* * *

Ūara dana beda jiehu rjeh sa f'is-sajf u jagħtas hafna drabi ūara xulxin bla mistriħ ta' xejn. Beda cull tant takbdu haġta deni u dardir bl-ugjegħ ta' ras u bdeū jithassrulu snien u b'ugjegħ cbir. Barra minnu martu u uliedu chienu dakka ūaħda u dakka oħra jimirdu b'taktigh-ta'kalb cbir tieghu. Haun ma felaħ jahdem actar u katta sentejn shaħ jivvjaġġa għall sahhtu f'arja aħjar u fl-akūa sanatorji bħal ma huma dac ta' Battle Creek, u ta' Bermuda u ta' Adirondacks u kara chemm geū cotba f'idej fuk is-sahha, izda ftit għadda għal l-aħjar u f'xi zmien kata kalbu li jista katt ijfiek seūūa għal collox.

* * *

Haun ūaka f'idej il ctieb famus ta' l miljunarju american Horace Fletcher li b'il miljuni tieghu collha chien ūasal li ma sata jdahhal xejn fl-istoncu tieghu. Chif ga kraġtu f'in-« Nahla » dana Fletcher jirraccomanda hafna għas-sah-

ha li ūiehed jomghod ta' jeb l-ichel kabel jibilghu u li katt ma għandec tiecol actar milli jintieg il gisem biex ijghix, għaliex l-ichel zejjed u m'hux mingħud jithassar fl-istoncu u jnissel hafna *ptomaini* (veleni) li jgharrku is-sahha.

Il ctieb ta' dana Fletcher fetahlu għajnejh mnejn chien gējj il għaūg tieghu collu, igifieri m'il ichel zejjed u imhaxlet li chien kieghed ijhaasel fl-istoncu tieghu u hemm beda jhabbel rasu chif jakbad ijseūūi il hsara cbira li chien għamel f'sahhtu fl-ingħoddi.

* * *

Izda haseb li billi jomghod tajjeb u ma jeccolx ūisk hu b'iz-zejjed biex ijgedded sahhtu. Le, barra minn dana hemm hteġa cbira ta' haġa oħra li hi din igifieri li l-ichel li iddahhal fl-istoncu ma jkun ichel hażin jeū indigest. Hu beda jeccol *apple-pie* (pastizzotti ta' t-tuffiħ), hobz mixūi imsappap b'il butir u hafna frott mgħolli b'hafna crema u zoccor fuku. Dana hu ichel tkil ūisk u l-actar għal l-istoncu tieghu marid. Haun zamm u beda jeccol ftit ūisk u hūejjeg ta' bla sustanza cbira u tilef hafna pis f'dakka. Chien ucoll ijkaxxar cull hliefa u cull koxra ratba ta' frott u b'hecc ma chellux x'ijhaddimlu imsarnu u sab ruħu aħar.

* * *

Dana collu kieghed ingħidulcom għaliex minnu tistghu titgħallmu chif timxu intom meta issibu rūieħcom f'dana il għaūg u biex infehimcom seūūa x'chien li għarraklu sahhtu kabel ma infehimcom x'għamel biex fiek.

* * *

Il cotba ta' l Professuri famusi Metchnikoff u Chittenden nebbhuh fejn chien miexi hażin u fehem chif meta chien jibkagħlu f'imsarnu hafna ichel zejjed dana chien jithassar u jsir microbi li chieru jnisslu hafna *ptomaini* (veleni) li chienu jigrū ma demmu u b'hecc chien jaħcmu l-ugjegħ-ta'-ras.

Ūara dana raġa mar f'Battle Creek, b'il banji hass ruħu aħjar izda xi gimgħa ūara li telak minn hemm raġa imbocca l-influenza u ūaka għalli chien.

Katta sena shiha f'Bermuda u f'Adirondacks u billi haseb li l-istudju chien kieghed ijgharraklu sahhtu telku għal collox u ta' ruħu għa't-tennis, għall kdif, għall għaūm u għall ginnastica oħra. Izda ūara li għaddiet dina is-sena ma sab li seūūa xejn għaliex sahhtu baqgħet imghattna chif chienet kabel.

* * *

Haun iltaka ma ūaħda sinjura m'il California li kaltlu li ūara li garrbet tant mardijiet kliet ta' xatca, ta' reūmatismu ta' nefha fl-imsaren, ta' għeja cbir ta' nervi u x'naf jien, ūara li samet għal tmien t-ijiem shaħ għaddielha collox u issa chienet ticcura ruħha billi cull meta chienet tibda ma thosshieħ f'ha issum daūc ir-tlieta jeū erba t-ijiem u jghaddilha collox. Meta thabtet miegħu b'burraxca kalila ta' sitt siegħat fuk ziemel donnu ferghue biex marru minn pajjis għal iehor chien ilha ma tiecol erba t-ijiem shaħ u b'dan collu zammet in-nifs daksu. Kabe chien sama b'dina il cura ta's-saūm u tbiissem jidħak izda issa meta ra b'għajnejh il gid cbir li jsir biha ūaħhal f'rasu li jagħur ilha hu ucoll.

* * *

Xtara għalhecc il cotba ta' l aħjar tobbā li chitbu fukha u li huma, Metchnikoff, Chittenden, Dewey, Hazzard, Carrington u l-actar Macfadden u beda jistudjahom biex jara x'ijghidu seūūa fuk dina il cura. Ūara li raġa għafsu seūūa l-istoncu ūaħhal f'rasu li jibda is-saūm u bdieh. L-eūuel jum għafsu il guħ seūūa, l-aghda f'il ghodu nakas u ūara ma hass l-ebda guħ actar b'għageb cbir tieghu bħallichecu ma chien katt tieghem ichel kabel f'ghomru. Kabel beda is

saūma chien ilu xi tliet gimghat bl-ugiegh-ta'-ras cull jum. Meta beda jsum hassu għal l-eñuel guruata izda uara għib għal collox bla ma f'ghomru raġa hassu katt izjed.

F'it-tieni jum hass ruħu mitluk hafna u ftit rasu iddar bih u f'il granet ta' uara għad li hassu għajjen hafna hass izda moħħu jicċara dejjem. Uara il hames jum hass ruħu aħjar hafna, mexa f'it-tul u beda jicteb bla tbatija. Moħħu ha donnu ir-ruħ u katt f'ghomru kabel ma chiteb u kara b'il kalb u hafna bħal ma għamel f'daħ il granet.

* * *

Ma tul l-eñuel erba tjiem tilet mistax il-libbra u dana jfisser li il laħam li chien mibni bih għisnu ma chienx tajjeb għaliex actar li ma jkunx tajjeb actar jinħela malajr billi jkun fih ankas sustanza. Uara tilet żeuġ libbri fi tmien tjiem. Rakad dejjem tajjeb ma' tul is-saūma collha u ma chienx ijhossu f'face hliet cull nofs inhar u cull f'il għaxija meta chien soħtu jiccol; izda raxxa ilma frasca chienet tatih ir-ruħ. Uara tmax il gurnata bla ma ha xejn hass li riglejha bdeu jtilkuh u billi ma riedx jinxtehet f'is-sodda għasar xi laringiet u xorob il merak tagħhom. F'jumejn ma xorobx hliet il merak ta' tużżana laring u uara beda jixrob il halib, ijzid cull jum sa beda jixrob seūna, u b'iz-zejjed beda jnaddaf imsarnu. Uara erbgha u għoxrin jum b'il halib zied tnejn u tlietin libra pis.

* * *

B'dina il cura hass ruħu tajjeb bla tarf, in-nervi cbar li chellu kabel il cura rakdu u f'loc il għeja, it-telka u l-iscart m'ix-xogħol tatu issa bħal chilba biex jaħdem u chiteb u kara tant li katt ma chien uasal daks hecc kabel, bħal ma chien ijhoss b'zonn cbar ucoll li jhaddem hafna għisnu bla ma jegħja bħal kabel u bi pjacir cbar.

Għad li kabel il cura chien actarx niexef, sfajjar, b'ūicċu mislut u b'għajnejh micsura, issa uara il cura, simen donnu boċċa u ūicċu beda jtajjar il-leñ minn b'mod li hbiebu collha bakgħu mistagħgħba chif tbiddel f'dakka bħal lej ma' nhar.

* * *

Uara il cura ta' l-halib billi ma chienx għamel il vera cura ta's-saūma għaliex ma halliex il guħ jiffaċċa uahdu ried ijcomplihha. Raġa sam għal tmien tjiem oħra shaħ bla ma dahħal xejn f'istoncu tiegħu u ma hassx dac il għeja ta' kabel għad li chien jimxi seūna cull jum u jagħmel sa' l-ginnastica. Uara għix tmien tjiem fuk il-laring u it-tin biss u raġa rafa il-laħam seūna.

Meta beda jiccol dac collu li kabel chien jagħmillu tant deni f'istoncu sab li jista jmixxih bla tbatija ta' xejn u għad li chien jokgħod f'il chesha u gie li ixxarrab b'ix-xita katt ma ha rih actar u dejjem chien ijhossu mimli b'il hegga u b'il chilba biex jara x'jagħmel f'loc it-telka u il mibegħda ta' xogħol ta' kabel.

* * *

Uara il cura ta's-saūma katta xi xahrejn ijgħix biss fuk il-leñ u il frott nejj, għaliex fehem li dana chien f'ichel l-actar *naturali* għal bniedem. Sa chemm ma għamelx xogħol kaūni u jiebes sab ruħu tajjeb hafna, izda meta beda jaħdem seūna hass li ma chienx ijghodd għalih actar billi l-istoncu ma bediex jmixxihom. Raġa sam u xorob il halib u dan l-aħhar billi kara il ctieb ta' Dr. Salistury: «*The Relation of Alimentation to Disease*» beda jiccol xi biċċa laħam mixtija ftit tuk il gradilja b'hafna mishun fuħha u sab ruħu tajjeb u b'moħħu kal li jista jaħdem aħjar mil-li chien jista kabel fuk il jexjev, il halib u il frottijiet biss.

B'il cura ta's-saūma Upton Sinclair ijgħidilna li hareġ cuntent ūisk daks li sab l-egħzeż trovatura, għaliex bih zamm ruħu b'saħtu u bogħod minn cull mard. Kabel ma issum għismec ijkun mimli b'il fdal ta' l-ichel zejjed u imħaxlef li tcun dahħalt go fih. Dana jithassar, jikras, ijsir microbi li jghar-ghru il fuied, l-imsaren, l-arterji u il vini u il bcejjeċ ta' l-gisem l-oħra u b'hecc ma jhalluomx jaħdem tajjeb u minn hañ jtnisslu il pullagra, ir-reumatismu, l-apoplessija, in-nefha ta' l-fuied, il mard ta' l-clieñi, iu-nevralgija u hafna għaħg iehor li jaħkru l-ulied ta' Adam li imħabba il frotta, biex għamel għal zakku hu ucoll, giebna f'dan l-imbarazz collu.

Meta il gisem ma jkunx kiegħed jaħdem tajjeb ma jkunx f'is-setgħa tiegħu collha u għalhecc meta jidhlu minn barra il microbi ta' t-tisi, ta' l-pneumonia, ta' l-cancer u ta' mardijiet coroh oħra ma jkunx jiflah jilkagħhom u jcheccihom il barra u b'hecc jirchibhom u jimrad bihom.

B'is-saūma il gisem billi ma jsibx icħel x'jahrak halli jgħix jiccol dac collu li jsib geūna b'il laħam kadim u għajjen b'collox u b'hecc issir tnaddifa b'ir-raġel u uara collox jinbena għdid u frisc. Għin ruħec għalhecc b'il banji billi tixrob ilma chemm tiflah halli iz-zomm il pori ta' għismec collha mistuħa u biex ma' l-aūrina johorgu il hmiegħ jiet collha li għismec ijkun ijrid ijchecci.

Jecc thares tajjeb tara li tuk ilsienec tidher bħal glata bajda u halkec u il għarak li tneħhi ma jkunx fihom riħa ta' vjoli. Dana jfisser li il gisem ijkun kiegħed jnaddaf u jchecci il barra il hmiegħijiet kodma u hżiena tiegħu. Meta tmur il glata u l-irtejjaħ hżiena jargħa jakodec il guħ għaliex il gisem ijkun indaf minn collox.

* * *

Ma' tul is-saūma actarx tilet xi libbra pis cull jum. L-eñuel ma jinħela hu ix-xaħar u imbagħad id-dgħif ucoll u għad li tarac toghlob hafna xejn la tibza li sejjer tmur għaliex kabel ma issir gozz għadam micsi b'il gilda ma tistax tmur u dana lankas ma jista jgħri kabel ma jargħa jigi m'il għdid il guħ u dana jagħfsec għal xi granet bl-icħel seūna. Meta sa chemm ma jagħfsecx kaūni il guħ la tkanklux int b'il biża ta' rasec, okgħod bi quietec għaliex għismec jaf actar min-nec x'għandu b'zonn u kabel ma jċempillec kaūni seūna hu ma għandecx tneġbu int bl-ichel.

* * *

Nisthajjilcom tgħiduli: — «Iva, dina il cura hi tajjba għal min hu smin biss, izda min hu magħlub donnu gattarell tridu jcomplij jinxef b'is-saūma ucoll?»

Upton Sinclair jirrispondicom flochi. Dana jgħidilcom li m'il istudju u il pratca tiegħu f'dina il haġa sab li dina il cura hi tajjba għall magħlubin ucoll bih uara is-saūma jismnu sa jieħdu gisem l-actar sabih u f'aktu. Ippruvaħ biex taraħ chif hecc hu!

* * *

Biss jecc tithajjru li tagħmlu dina il cura ta's-saūma hemm b'zonn li tifthu għajnejcom għal xi pericoli li tistgħu tiggħarfu fihom. Ifhmuni tajjeb.

Sinclair ijgħidilna li l-acbar periculu f'il cura ta's-saūma hu dac ta' l-BIŻA. Kabel ma tcunx sguri li dina sejjra tcun haġa għalcom ta' għid u m'hux ta' h'sara, kabel ma issammru f'rascom li tistgħu tibkgħu tmax, hmixtax jien actar granet bla ma tagħmlu h'sara izda tcattru saħħcom, kabel ma iddahħu f'rascom li għad li issiru għadma u gilda, u ma tcunux tiflhu tiekfu fuk riglejcom u frattant ma tistgħux tmutu b'hecc la issumux. Min fi ftit granet jmut b'il guħ ma jmutx għaliex il gisem tcun naksitu is-sustanza izda jmut b'il biża li sejjer jmut għaliex ma hux jiccol.

(Tissocta)

PADRE MAESTRO SANTO GRECH

Fra Rosario dimorò tre giorni e due notti in casa d'un suo fratello consanguineo, ed ecco dormendò, la seconda notte (asseriva tremando di paura il Converso, che per altra era stato sempre buon religioso,) intese un gran colpo dato allo sportello della porta, e aprirsi; si sveglia perfettamente, e tra un gran splendore, alle forme, ed ai segni della stella sul capo, e del tesone, ravvisò il Santo Patriarca Domenico, che con voce autorevole gli intimò di ritornare al Convento. Spaventato il Converso sbalzò dal letto, ed aspettò che fosse spuntato il giorno. Quindi portatosi al Convento dal Pre. Vicario Priore Grech, accompagnato da altre persone, si butta ai suoi piedi, e venne benignamente da lui accolto. E dopo d'avergli il Servo di Dio Santo, domandato (senza che ancora il Fra Rosario avesse raccontato cosa alcuna della visione) se in quei giorni o la notte si era mai spogliato dell'abito religioso, e rispostogli che no, il buon Padre gli disse «ringraziate Dio ed il Santo Patriarca» raccontata gli poscia dallo stesso la visione avuta, rispose il Servo di Dio sorredendo, «So tutto, so tutto.»

2. Sappiamo anche dagli stessi testimonj, come una volta il Pre. Grech Vicario Priore ordinò al detto Converso la Monica di fare il pane pei religiosi (che era solito farsi dentro lo stesso convento e di monopolarlo lui stesso, e non Fra Tomaso il quale trovandosi preso dalla lebbra, i religiosi l'avrebbero avuto a schilo. Fra Rosario dopo l'uscita a passeggio del Pre. Santo essendo tra sè il Converso Sora ed un garzone del Convento, contravvenne all'obbedienza avendolo fatto manipolare da Fra Tomaso. All'istante che finirono il pane in pasta, ritornò Santo, fuori dell'ora solita del suo ritiro, ed ordinò si facesse di nuovo il pane pei religiosi e manipolarlo da Fra Tomaso contro la sua disposizione. Si sorpresero tutti tre gli astanti, come mai avesse saputo il Pre. Maestro mentre nessuno affatto li aveva veduti. Conobbero tanto da questo, e da altri fatti, che egli vedeva le cose occulte ed in ispirito.

3. I testimonj succennati Licata, Manastero e Coeti, come oculari attestano sotto fede giurata, che il divoto Pre. Grech più volte in quaresima uscì dal Convento, mentre cadeva dirottissima pioggia, e non solo ma accompagnato da qualche amico o da qualche suo scolare, fra i quali spesso del qui notato Licata, e portavasi a predicare alla matrice senza appena bagnarsi nè egli, nè il compagno con essere ambidue senza ombrello; ciò con sorpresa del compagno e di tutte quante le persone che lo vedevano camminare per le strade all'arie aperte fra burrasche e tempeste. Subito arrivato alla Chiesa egli che sapeva l'ora precisa di dover salire in pulpito, saliva, e predicava, facendo nei fedeli gran frutto, e terminata la predica ripartiva tantosto pel Convento collamedesima pioggia, senza nemmeno bagnarsi, e mai dopo la predica entrò nella Sagrestia a riceversi gli applausi degli uditori; come mai salì in pulpito o in cattedra senza apparecchio coll'orazione, o col raccoglimento anche esterno.

4. Ci vien pure riferito da testimonj di udito, che una volta trovandosi questo servo del Signore, a passeggio verso la via dell'Oreto, e quasi un miglio fuor della città, irruppe una gran tempesta. I religiosi del Convento stavano costernati sopra lui, quando lo videro apparire al Convento asciutissimo e nettissimo fino anche nelle scarpe. Alcuni poi di la passando osservarono dove il Servo di Dio s'era per buona pezza fermato cioè in un angusto recinto della pubblica via, bagnato all'intorno, ed asciutto nel mezzo a modo di cerchio.

5. Testimonj pure oculari depongono il seguente fatto. Fu portato Mro. Benedetto Ceringione (sopranominato il Pungitore) a spasso in un suo fondo in Contrada di S. Catarina in tempi di vendemmia alla stanza dalla Città d'un'ora e mezza di viaggio. Nell'ora precisa del mezzo giorno Santo prese concedo da Mro. Bonedetto, e sua gente per ritornarsene al Convento, dicendo che i figli non potevano andar a pranzo senza il Padre, alludendo pei figli ai suoi religiosi, pel Padre a sè stesso, che era il Priore. Invano il Ceringione lo pregò e supplicò a rimanersi lì per tutta la giornata, e per fine gli dimostrò che essendo l'ora del mezzo giorno precisa, i religiosi come usano, già potevano trovarsi a pranzo, e lui non poteva arrivare alla Città che dopo un'ora e mezzo, o almeno dopo un'ora di viaggio. Il Pre. Santo in verun modo intese quella buona gente e si partì, e nel momento istesso del mezzo giorno fu al Convento, andò a pranzo coi suoi religiosi, e benedisse la mensa egli medesimo.

(Jissocla.)

Il Cnejjes ta' Malta

CRONOLOGIJA.

F'is-6 ta' April ta' 1492 Gacbu Hakim halla f'it-testment li jimbena il Cunvent ta' Giesu.

Fl-1500 imbriet il Cnisja.

Fl-1557 Dottor Francesco Snigues bena it-tribuna.

F'is-17 ta' Lulju 1752 regghu bdeñ jibnu il Cnisja.

F'it-13 ta' Marzu 1757 bircuba.

F'il 21 t'Ottubru 1790 giet icconsagrata m'il l-Iskot Labini.

Fl-1840 raga imbera l'Oratoriu ta' San Guzepp.

Fl-1517 il pittur Antonello da Messina pinga il quadru ta' Madonna b'il Bambin.

Fl-1500 saru zeug statui antichi li hemm ta' l' Madonna u ta' San Guzepp.

F'it-30 ta' Novembru ta' 1545 saret il Fratellanza ta' San Guzepp li f'it-30 ta' Novembru ta' 1539 inghakdet ma dic ta' San Pietru ta' Ruma.

F'it-8 ta' Gunju 1503 il Capitlu ta' l' Cattedral u il Hachem riedu li tibda issir haun festa famosa cull sena lil San Guzepp.

Fl-1851 sar l-altar ta' rham ta' San Guzepp m'il Baruni De Piro.

Fl-1534 difnu f'dil Cnisja il kalb ta' Lisleadam.

Fl-1556 difnu fiha il genieni ta' La Sengle.

Fl-1615 difnu dauc ta' hu Alofju Wignacourt.



« PRO INFANTIA » — Nhar il Hadd li ghadda is-Sur Agostino Levanzin mar Hal Gharghur biex ghamel it-Tahdita fuk it-Trobbija ta' l' Ulied sabiex ijghallem lil l-ommijiet x'ghandhom jaghmlu biex ijnaksu f'it m'il eluf ta' meutijiet li kieghdin jigru cull sena ta' dauna il hafna trabi li imsejnin kieghdin ijhallu b'hajjithom il htija ta' l' ghama ta' ommijethom. Nies ingabru actar milli tiehed chien jistenna minn rahal hecc zghir u fost collox ingabru fuk il mitejn mara li kaghdu jisimghu dac it-taghlim ta' fejdja u sabih bl-actar attenzjoni cbira. Izda jecce dina it-tahdita irnexxiet hafna hakku cull tifhir il Cappillan dhuli, ilkughi u habriechi ta' hemm li ghamel cull ma sata biex gabar dic ir-rokgha ta' nies collha biex jitghallmu xi haga ghall gid taghghom, u ghalhecc hu ta' min jizzih hajr b'il kalb collha. Is-Sur Levanzin hambak hafna ucoll contra il hafna xorb hazin u irhis li jberbku flushom fih in-nies ta' rhula ghaliex hu fehimhom li ma hux hlief velenu li jgharrxilhom il fued u sahithom u ghalhecc actar jaghmel hsara meta jiskuhom l'it-trabi biex jarathom heluin. Kallhom biex meta jridu jixorbu xi haga jibdgghu jixorbu il halib bhal ma kieghdin jaghmlu f'il Belt ghaliex barra m'is-sustanza u il gid f'sahithom jaghmlu gid lil Maltin bhalhom u m'hux lill fabbricanti ta' Barra. Dana il cliem intghogob tisk u applaudeth.

SNIEN! SNIEN! SNIEN!

Il Chirurgh-Dentista Alfonso Urso resak b'id-dar tieghu actar l-isfel f'il Pjazza ta' Rafal Gdid u ghalhecc issa jokghod seuta seù kuddiem il ghajn. Cull min ijfittxu ghal kliegh jeù gha'x-xoghol ta's-snien barranin, li ghalihom hu tant imfahhar, ijsibu ura nofs inhar dejjem id-dar.

IS - SAHHAH FALZUN.

(*Jissocta minn numru ta' kabal.*)

Ftit hin uara dahal ucoll Patri Damjan, li chien mar ghalih, jigri, Hamid, chif chien talbu, u ilcoll kakotta, imdaunin ma's-Sur Kalamias kaghdu jpecilku ftit fuk il ma'ra li ghamlu.

It-Tabib Xara uara li kauna kalb habibu chemm felah u kalla li chien kaleb seuna ghal lahjar hareg imghaggel billi chien ghad ijjid ijjur bosta morda ohra u Pinu nizek uasslu sa' l bieb. Ta' Falzun, b'Pinu magghom, ma camux ma ingabru ucoll ghaliex chien beda jidlam seuna u Patri Damjan, uara li dam jithaddet hafna ma's-Sur Kalamias, ras ma' ras, ahjar fuk it-testment, nizek biex johrog ghal Cunvent.

Is-Sur Kalamias, billi chien dahal il hin seuna, u dac iz-zmien biex tmur minn fuk is-Sakkajja ghal Madonna ta' l Ghar chien uahxi hafna billi it-triek chienet, tista tghid, ghada collha ghelieki, sejjah il Hamid, li chien kieghed jidliegheb ma' Sidor, u kalla biex ijjur ijjassal lil Patri Damjan sa' l Cunvent.

Tistghu tahsbu x'ferha cbira ha Hamid meta sama dana ghaliex f'kalbu tnisslet minnufih it-tama li chien sejjer jisma xi bicca ohra m'il grajja t'ommu u ta' missieru u li l-actar ijjun jaf dana x'ghadda minn ghalih uara il gerha cherha li chien ghamel meta tgerbeb ma' l hamla.

U ma tkarrakx ghaliex Patri Damjan, x'hin taptaplu b'il hleuna fak spalltu kalla:—

—«Ejja Hamid, jiena tibzax ma inhallix b'xejn ta' triek-tec;» u x'hin hares il fuk lejn ras it-tarag fejn chien ghad hemm is-Sur Kalamias kalla:—

—«Ganni, jec Hamid jiddaunur xi ftit ma jigi la tiehux hsiebu ghaliex incun zammejt ftit jiena.»

—«Kaddej tieghec dejjem» kalla is-Sur Kalamias x'hin kieghed idu fuk kalbu u mejjel rasu b kima cbira, u cullhadd mar ghal xoghlu.

Ma' tul it-triek Patri Damjan uideb lil Hamid li ma ghandu jhalli xejn, lankas nifs uiehed biss, l'is-Sur Kalamias uahdu, ghaliex kalla li b'il marda ta' l kalb li chellu dana chien jista jmurli bhal ghasfur u ma jilhak xejn u biex ijjattaru il hegga actar tarraflu li f'it-testment chien ftacar fih u f'Sidor seuna.

Tistghu tahsbu x'ferha hass Hamid meta sar jaf li Sidor ma chienx sejjer ijbati u li hu chien dabcar rasu ucoll biex ijjun jista jibka jdur bih u ma jerhi it-trobbija tieghu f'idejn hadd. Issa li Hamid sar jaf li Sidor chien bicca minn demmu ma satax hlief ijghozzu, b'rekka cbira, daks il mimmi ta' ghajnejh.

* * *

Meta uaslu f'ic-cella Patri Damjan kieghdu hdejh u kalla:—

—«Hamid, dina il grajja kieghda tigbed ftit f'it-tul u nis-thajjel li int tinsab imletlef biex naslu f'it-zmien taghha. Izda issa la bdejna stabar ftit halli tcun tatha seuna minn ghankudha ghaliex minn d'il grajja irridec titghallem katih m'il kerk ta' l frugha ta' l hajja u irridec tifhem chemm nidmet ommoc li cah-det dinha u chemm xtakitec li tibka risrani u tifel tajjeb bhal ma int.»

Hamid hmar, mejjel lehitu fuk sidru u ma tniffes xejn. F'rasu chien ga beda jberinlu hsieb jcu xexxa cherha li gurnata ghad ijjid jithallas b'il gid li hallielhom is-Sur Kalamias, hu u Sidor, m'il mishuta Cavalieri ta' San Gwann; u Patri Damjan, billi minn dana collu ma fehem u ma holom xejn beda jghidlu:—

—«Hamid, inhallu ghal issa f'it il missierec Hasan f'il ghorfa ta' Chetrin iz-Zurriek, imdaunur biha daks ommu, b'Cejlu u b'habibu ta' l kalb Ghabdallah u nara f'it x'ghadda minn Colina ommoc u minn dac li tant chien ijhobbha ghall inchejjitha, Paulu Calava.

«Colina kattgħet il bkija ta' l-lejl fi duejjak u tbićcir-ta' kalb l-actar cbar. Meta semgħet dic i killa ta' xita collha u dac it-tbobbik ta' l ilmiel ma' tul it-torok hasset ruħha donnha trid tinsilet minn geuna fiha. Hasan chien ghad ijjid jasal f'il bogħod hafna, ma chienx indorri tarra fi ljelel kierha bhal dac, u sgar sejjer jigri li xi haġa mghauna, kalet bejnha, u bejn ruħha u kalbha ma karrketx oħra.

«Chellha mitt sena sa jisbah għalix li hi chienet tinsab f'is-sodda u taht is-sakaf f'il hin li il maħbub tagħha Hasan chien għadu miexi taht il killa ta' dac il buffuri coroh ma chienetx haġa li setgħet iggerraha hafif hafif.

«Meta sebah, u harġet minn camritha, biex ma thassibx hazin, għamlet ta' b'ir-ruħha li ic-deuna ghaddietilha xi ftit. Is-Sinjura Enzjona meta rat hecc ferbet bla tarf ghaliex fehmet li dic is-shaba seuda, senda li dallmet ghal ftit granet il darha chienet sejjra tghib malajr; u li Colina, billi tinsa il Hasan li issa chien f'il bogħod, tingibed seuna lejn Paulu u la jigi zeugħa Ganni m'is-safar ijsib collox mexi harir.

«Calava malli sebah gie jarahom ghad li chien għadu im-naġġa, u fil hin li ma uera l-ebca geddu ma' Colina izda actar mellisha b'telfa ta' mhabba cbira, ma's-Sinjura Enzjona izda ferrah l-imrar ta' kalbu collu contra Hasan li chellu hila jtajjar ghal uarajh xbejba bla għakal u safja m'il kerk ta' d-dinja bhal dic; u kallha li jec ma jftitexx ijjarpar il barra minn Malta m'il actar fis li jista seuel darba li chienu jiltakghu sider ma' sider chien jurih jec habba irsir torc chellux li hila li jghaueg muntar fizza ma' u bin uiehed m'il actar familji migjuba u għonja ta' dac iz-zmien.

«Is-Sinjura Enzjona, li għa chemm Hasan nakas hafna f'darha u dahhalha f'bahar ta' ta' uie ghadret sninu u chienet ghada migbuda lejh hafna, ber-dita chemm setgħet u kaltlu li issa la checcietu m'id-dar ma chellux għa' x jokghod ijhabbell rasu bih actar u jinsa li ghadda collu; u billi Colina, biex ma tcomplx tnaffru contra tieghu, urietu uiecb ahjar Paulu taffa f'it m'il killa u m'il għejra horox li chienu xegħlu bhal huġġieġa f'kalbu contra l-irsir mifdi Hasan.

«Colina kattgħet il bkija ta' dac il jum li ratu tuil daks sena, ittalla u tnizzel fuk Hasan u fuk li sata jghaddi minnu f'lejl ta' l biza u kieraħ bhal dac, u ma chienetx tara tasal is-siegha li fiha targa titghannak u titbeunes, b'telfa ta' genn, mieghu minn uara il bieb ta' l hadid u tigbor ma' l beus sfieki, minn fuk il għasli fomm u lahbariet li tant chienet tixtiek taf issa.

«Ma' tul il gurnata collha ma resket xejn taht il cannizzata bhal kabel, biex tnissihom chemm tista il bieb ta' l hadid ta' l iskak, ghaliex mohh il mara meta thobb tassew ijlakħak uisk u taf turi haġa b'ohra b'mod li tkarrak bl-actar bniedem gharef.

«Kagħdet imreccna l'camritha thit jcu takra, kabdet f'il ghaxija f'idha il curuna ta' l-Rusarju u dahlet f'is-sodda cmieni.

«Is-Sinjura Enzjona daret chemm felhet biha u mellisitha chemm setgħet ghaliex chienet thobbha uisk, u meta rata sejjra torkod, ghannkitha, biesitha u ngabret f'camritha tgedued il hafna talb ghaziz li ta' cull lejla chienet tkassad kabel tistrih m'il ghajdud ta' l gurnata.

«Colina meta rat li il-lejl dahal seuna u ommha u il kad-

dejja chien ilhom li tfeñ l-immara, libset, tleffet u tgezz'zet tajjeb u tuk ponot riglejha nizlet ūara il bieb ta' l hadid tistenna il mahbub tagħha b'kalbha tferfer u tħabbat sitta sitta għal cull hoss imkar zghir li chienet tisma.

«L-ajru chien, ūara dic is-serħa collha ta' l-lejl ta' kabel, sata seŋna. Il chula ta' n-nir innakkxa b'eluf ta' cūiecheb ta' fidda li chienu jilmeŋ donnhom terħana chienet tghaxxaklec kalbec. Għad li chien għadu niezlel ftit ta' d-difa iżda ir-rieh chien rakad għal collox u ma contx tista tghid li chien il bard. Ir-rieh fuk li nefah f'il għodūa nixxef it-torok m'il għadajjar u għamilhom bojod daks il-lift. Fi ftit cliem daks li chien icreħ u jtaħħxec il-lejl ta' kabel hecc chienet sabiha u isahħrec dic il-lejla.

«Colina ferħet bla tarf għaliex chienet taf li għad li Hasan biex ijchellimha chellu jieħu mixja gmielha iżda għallankas chien ijkatta it-triek f'lejl ta' gmiel li ma bħalu.

«Ūara li chien ilha tistenna xi siegħa, hemm ūara dac il bieb donnha ruh ta' l Purgatorju li kiegħda tixtiek minn ūakt għal iehor li jittħulha biex titla il Genna, semgħet bħal mixi f'it-triek ta' taħthom, hassət kalbha tferfer tferfer u x'ħin kagħdet tissamma, stenniet li tisma il-lehen ta' Hasan ijsejjħilha b'isimha.

«Izda tkarrket għaliex m'il ilħna li ūaslu f'uidnejha intebħet li chienu ta' d-Dejma sejjirin ijbiddlu il shabhom f'il għassa billi chien korob nofs-il-lejl u għalhecc seŋndet kalbha m'hux ftit li il mahbub tagħha chien għadu ma ūasax.

«Inħalluha ftit tistennih mixħuta fuk il għatħa ta' l bieb ta' l hadid, imfaūura b'il cliem helu ta' mħabba li chienet kiegħda iddomm u issorr għal Hasan u naraŋ ftit x'inhu jsir għand Chetrin ta' z-Zurriek fejn chien jistchenn midrub il mahbub ta' Colina u li minn għaliha chellu jasal hdejha minn ūakt għal iehor.»

--«Iva, iva» infexx biss kal Hamid u raġa sichet.

* * *

--«Chif ġa għidtlec» compla Patri Damjan «ma' nofs inħar missierec Hasan kaleb għa't-tajjeb billi chien mibrum b'saffejn donnu ġorf u fl-isbaħ ūakt ta' zghuzitu, u sa f'il għaxija chien beda jitchellem seŋna.

«Għabdallah talbu xi tnejn minn daŋc il ftit gordi li chellu f'butu u zerzakhom f'idejn Chetrin biex jagħmlilha ftit il kalb billi chien jaf li f'id-ħinja minnġhajr xaħam ma tvarax; u dina ferħet bla tarf u xtrat dac collu li chien jinħtieġ biex tirded il Hasan minn dic i fasda cherħa li chien ħa bla ħsieb.

«Izda Hasan, malli stejken, f'moħħu fegġet mistoksija chiefra ūaħda biss:— Chif ijmur f'dic il-lejla fejn Colina chif kaltlu biex ma jħalliħiex tistennih ūara il bieb għal xejn? Għad li l-ajru chien rakad iżda hu chien jaf li b'iz-ħir demm li tilef m'il ġerħa ta' l ūakgħa ma chienx jiflaħ jaġra jitla u jinzel l-Imdina hdejha u ankas, chiecu sata, ma ried jagħmlu biex ma jaktagħħiex x'ħin tarah b'rasu marbuta donnha b'turbant abjad.

«Hasan ūara li talla u nizzel fuk dina it-tabxa innofs-ta' nħar collu, x'ħin rah daħal il ħin seŋna u Chetrin u binħa Cejlu telku lejn ir-razzet biex jorkdu hemm ħalli ma jħallux lejn shiħ ūaħdu imħabba f'it-tgħam li chelħom, sejjah fis ma' ġenb rasu lil Għabdallah u f'il ħin li hadlu idu ġo idejħ kallu b'lehen micsu: u mħannen:— «Mħammed jiena naf li inti sirt thobbnī daks li chiecu cont missieri u li il-lum jiena ma' għandi il hadd min jatini dakka t'id ħlief lilec. Ismaġħni seŋna issa li aħna ūieħidna u għalhecc nistgħu nit-chellmu bla xchiel ta' xejn u itħem x'inħi il chira xeūka tiegħi u li nixtiekec takdini fiħa.» Għabdallah għazzazlu idejħ

b'idu l-oħra u fehme i hu chien imħejji biex jagħmel għaliħ dac collu li jitolbu, billi m'hux biss chien tasseŋ ingibed ħafna lejħ iżda ucoll billi chien jaf li Colina chienet ūaħda m'il oġħna xbejbiet ta' l Gzira u li la ħabbet hecc bl-icreħ il Hasan, hu talli lakgħu u ħa ħsiebu ma chienx sejjer jaħbatha sgrur ħazin magħħa.

«Hasan fehmu, fi ftit cliem, chif chien baka il-lejl ta' kabel ma' Colina meta sabbat il bieb u talbu biex jitla ġirja hu sa l-Imdina ħalli ma jħalliħiex tistenna hemm ūieħidħa, ūara il bieb ta' l hadid għal xejn, u min jaf x'taħseb u chemm titfettet u titmashħn contra tiegħu meta tara li daħak biħa u ma talax. Kallu biex jara chif ijbelgħnilħa il biċċa u li jisguraħa li f'jum jeŋ tnejn oħra Hasan ijcun jaġra imħanħak u jitbeŋnes magħħa ūara il bieb ta' l hadid.

«Għabdallah ħabat għal l-eūel jitmezmez billi ma deħir-lux li ħi ħaġa minħa li jħalliħ f'dic id-dar ūaħdu, iżda meta Hasan kallu li hu chien iħossu tajjeb ħafna u li jecc ma jak-dihx, imkar jaf li aka gozz mejjet f'nofs ta' triek, ijmur hu, ra li aħjar jati ūiden għal dac li talbu u jmurlu sa' l Imdina b'dic il bxara.

«Barra minn cana xtak ucoll li jisūa xi ħaġa lil Colina u li jcun minsuġ f'dina il praspura għaliex chif fehimteħ, Hamid, Għabdallah chien jaf li ma' ommoħ Colina, li chellħa kalbħa fidejħa, ma chienx għeziek fl-ilma u li cull ma chien jagħzel magħħa ma chienx sgrur ijsirlu suf.

«Leffel għaldaħstant lil Hasan m'il aħjar li sata f'il parcan ta' s-suf, kiegħidlu l-immara tneŋnem fejn rasu, ġibed il bieb ūarajħ bla ħsejjes chemm sata u cutu cutu beŋteġ ma' ħajt il ħajt lejn l-Imdina imħargħar f'ħafna ħsiebijeħ, dakka sbiħ u oħra coroħ, fuk chif chienet sejjra tispicċa dina il gazzra imħabbla. Culltant chien jaħbat jagħli u jindem li daħal bejn il basla u koxriħa, iżda meta chien jiftacar li l-aħrax Ganni Abela ma chienx ma' r-riġlejn, chien iħoss x'ijkaŋūūlu kalbu li jilħku jħarrbu il Colina, b'ħafna fus magħħa, lejn it-Tur-chija u imbaġħad, chien ijgħemgem bejn snieħu, ħalli jon-fru u jtmashħu chemm iħridu daħn il clieb insara li jgħorru-na f'il jasar biss ħieħ jirfsuna u jaħkruna bi ħruħija li ma bħalħa.

«Għabdallah chien imdaħħal f'is-snin seŋna; chien tħabat f'it-takbidiet contra l-insara fuk is-sibbien toroc; chien kadef għal għaxar snin shah, taħt is-saŋt kalil ta' l arguzini, fuk ix-xūeni ta' l Ordni ūara li ūaka irsir u għal ftit baka ħajj b'il ġerħa cherħa li chellu f'ġenbu; chien inħakar bla tarf ijkatta il blat, fix-xemx li tisreġ u f'il chesħa li thaddel, biex saru daŋc il fossijiet char ta' d'uar il Belt u minnħom iċċarċeru ūiedien ta' għarak, dmugh u dmija ta' irsiera toroc bħalu. U għad li fi xjuħitu fdih malti għani minn ta' Xabca billi chien dam għal zħien tūil bħal kaddejj tiegħu, ma sabx jakla biċċa ħobz tazina ta' l maħlut ħlief billi jgħin lil xi bidūi b'xi jumejn tidma f'ir-raba jeŋ billi jakdi xi kadja.

«Għalhecc, u billi il-lejl ta' kabel ma chienx m'hux biss għalak għajn ma għajn iżda ucoll ħa dic il ħasda u dic it-tixriħa sa' l għadan collħa li ħeġġu chien għadħom niedjin fuku, ma tantx sata jaġra jakta dic il mixja gmielħa sa' l Imdina b'il heffa collħa li ried Hasan u li chien xtak, kabel jilħku, jūaħħallu il ġūienah biex ijfittex jasal fejn Colina u ma jħalliħiex tistenna għal xejn.

«Izda il-lejla chienet tasseŋ issaħħar; chienet ūaħda minn daŋc il-lejliet li jgħaxxku, li biss is-sema tagħna jat cull tant jati minnħom ma' tul Jannar u Frar u li hadd ma jista jsib cliem jeŋ il-ūien f'ūaktħom b'iz-zejjed biex jaħtaf imkar ħjiel tagħħom għall ūarrani.

(Jissocta.)

A K R A U

L-EUUEL TAKSIMA

TA'R-ROMANZ MALTI ORIGINALI

"I S-SAHHAR FALZUN"

TA'

AGOSTINO LEVANZIN

GHALIEX TOGHGOBCOM SGUR.

IL CAUCAU BENSNDORP

HU GARANTIT PUR

MINN GHAJR EBDA MATERJA GİRASSA

gha'r - **R A N D A N**

Jimbiegh minn ghand l-Agenti tieghu

BISS

C. CAMILLERI & SONS

50 u 51 Strada Mercanti il Belt


BRITANNIA

STABILIMENT G'DID

Ta' Ferramenti, Ghodod, Huejjeġ ta'

Chimica u Fotografija, Zebgħa, &c.

BRITANNIA



BRITANNIA

INJAM

ta' l ahmar, ta' l abjat, u ta' l cauba.

Collox m' il irhas u m' il ahjar.

BRITANNIA

Biex tinzammu b' sahhitcom

IPPURIFICAU

BIDDLU

u SAHH' HU

DEMCOM

BID

DEPURATIV

RICHELET

Dauc collha li jridu iccurañ rüiehhom u jinzammu dejjem b' sahhitcom minngħajr ma jinħakru b' cull xorta ta' mardijiet għandhom jiehdu DARBEYN jeñ TLIETA fis-sena minn din iġ medicina DEPURATIV RICHELET li jista jingieb minn għand dan is-sinjur:—

Monsieur L. RICHELET, 13, rue Gambetta, SEDAN (Franza).

Haun Malta jinxtara minn għand **L-Ispizzjar Alfredo Cumbo** ta' Strada Rjali, 26. Il Belt.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejh cull xorta ta' hġieg, zebgħa, żjut, imsiemer, għodod, huejjeġ ta' s-Sanita, ta' gass, fornimenti ta' t-ttiebet, lampi ta' l pitrolju li jixilghu b' il matel b' daul kañti u sabih ùisk u hafna hucjeg ohra bħal daun ta' l ahjar qwalita u bi prezzijiet m' il orhos. Ippruvañ biex tarañ chif tohorġu cuntenti sgr.

L = OSSIGENU

li illum hu tant uzat f' il mard, dari chien ijsir fl-ispizzjeri m' il ispiżzeri stess; iżda sabu li ma chienx johrog pur b' iz-zejjed u għalhecc ma chienx jagħmel dac il gid collu li chien imissu. Illum it-tifel ta' l Prof: Leube ta' l Germanja (dac li ipprepara l-arja liquida) sab chif minn dina l-arja liquida johrog l-

OSSIGENU PURISSIMU

u saret soċjeta għal dina il haga li kieghda tformi lill ispiżzeri ma' d-dinja collha b' dana ir-rimedju tant ta' htega.

HAUN MALTA

ma nafux li għandu minnu hlief

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b' zonn ta' dana l-ossigenu pur f' loc li jokghod jistenna li jlestuhulu fi spizzjeri ohra jsibu lest għand is-Sur Cumbo pur u bi prezz moderat hafna.

Min hu marid bi-ANEMJA (akar ta' d-demm) u jrid ijfiek F'GHORRIN gurnata jiehu

L' ELIXIR

TA' S. VINCENS DE PAOLI

Is-Sur G. Muscat ùara għaxar snin ugiegh ta' ras kañti bla ma sata jfejku b' xejn ma' t-tiel flixkun għaddielu collox. Is-Sur Rinaldu Perini ucoll fejjak l-ibnu, ma' t-tieni flixkun, minn anemija kañtiija. Dauna is-sinjuri ucoll li sejr insemmu ippruvañ tukhom stess jeñ fuk xi hadd ieher u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. A. pa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u hafna ohrajn.

Jinbigh fl-ispizzjerija ta' t-Tabib

FABRIZ BORG.—Il Belt.

267, STRADA REALE.



IS=SECLU TA' N=NERVI.

Hecc sejjah is-seclu tagħna il gharef Prof: u Senatur Mantegazza, u b' ir-raġun collu għaliex il-lum ma haun hadd li ma hux mahsns b' in-nervi u l-actar b' il n-ishuta

NEVRASTENIJA

li kieghda iggorr nies il Manicomju gozz, gozz. Għalhecc i-ahjar tobbha kieghdin jithabtu biex ijsibu cura seña għal dina il marda għaliex tcun ta' gid bla tarf. Hafna ippruvañ iżda hadd ma irnexxa daks il gharef u imfahhar

Prof: DE GIOVANNI ta' PADOVA.

li ùara studju cbir sar il famus

ANTINEVROTICU

li kieghed ijejjak jeñ jagħmel il gid lil cull min juzah.

F' Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

JIPPRUVAÑ GħALIEX MA JIBDIELCOMX!

In-“Nahla” tistampa ruhha fl-Istamperija “EMPIRE PRESS” ta' s-Sur Critien, il Furjana.